



سوال

(163) فخذین پر مابین السجدتین ہاتھ کس شکل سے رکھنے چاہئیں؟

جواب

السلام علیکم ورحمۃ اللہ وبرکاتہ

فخذین پر مابین السجدتین ہاتھ کس شکل سے رکھنے چاہئیں۔ آیا خمین وغیرہ کی گرہ لگا کر؟ یا سادے طور پر کما ہما؟ اس کی دلیل مع حوالہ درکار ہے؟ حافظ عبدالمخالف جے پور۔

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

میرے نزدیک راجح بلکہ حق و صواب یہ ہے کہ مابین السجدتین جلسہ میں دونوں ہاتھوں کو فخذین پر پھلا کر بغیر قبض اصابع کے رکھنا چلیے۔ مولوی عبد الوہاب صاحب مرحوم صدری وغیرہ جس حدیث سے استدلال کرتے ہیں۔ میرے نزدیک اس کے قابل احتجاج ہونے میں تامل ہے۔ نماز میں اصل ارسال اور بسط یہ ہے کما فی خارج الصلاة۔ اس اصل کے خلاف کے لیے یعنی وضع و اخذ فی حالتہ القیام، اور قبض اصابع و عقد فی حالتہ القعود و الجلو س کے لیے دلیل صحیح قوی کی ضرورت ہے۔ اور یہ صورت مسؤلہ میں مشقود و معدوم ہے۔ بہر حال قائلین قبض اصابع و عقد کی دلیل یہ حدیث ہے: ”حدیثنا عبد اللہ۔ یعنی: ابن احمد بن حنبل۔ حَدَّثَنَا عَبْدُ الرَّزَّاقِ، أَخْبَرَنَا سُفْيَانُ، عَنْ عَاصِمِ بْنِ كَلْبٍ، عَنْ أَبِيهِ، عَنْ وَائِلِ بْنِ خُبْرٍ قَالَ: "رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ كَثْرَ فَرْعِ يَدَيْهِ حِينَ كَبَّرَ، وَرَفَعَ يَدَيْهِ حِينَ رَكَعَ، وَرَفَعَ يَدَيْهِ حِينَ قَالَ: سَمِعَ اللَّهُ لِمَنْ حَمَدَهُ، وَسَجَدَ فَوَضَعَ يَدَيْهِ حَذْوِ أُذُنَيْهِ، ثُمَّ جَلَسَ فَأَنْفَرَشَ رِجْلَهُ الْيُسْرَى، ثُمَّ وَضَعَ يَدَهُ الْيُسْرَى عَلَى رُكْبَتَيْهِ الْيُسْرَى، وَوَضَعَ ذِرَاعَهُ الْيُسْرَى عَلَى فَجْرِهِ الْيُسْرَى، ثُمَّ أَشَارَ بِسَبَابَتَيْهِ، وَوَضَعَ [ص: 151] الْإِبْهَامَ عَلَى الْوَسْطَى، وَتَبَيَّنَ سَائِرَ أَصَابِعِهِ، ثُمَّ سَجَدَ، فَكَانَتْ يَدَاهُ حَذَاءَ أُذُنَيْهِ، (مسند احمد 4/317)۔“

یہ حدیث قائلین قبض فیما بین السجدتین کے لیے دلیل صریح ہے اور صرف اسی ایک حدیث پر ان کا اعتماد ہے، لیکن یہ حدیث دو وجہوں سے ناقابل استناد و احتجاج ہے:

(1) اس حدیث کا دار و مدار صرف عاصم بن کلیب ہیں اور وہ اس ذکر زیادہ میں متفرد ہیں اور ان کی روایت بحالت تفرّد قابل احتجاج نہیں ہوتی۔ حافظ مقدمہ فتح الباری، (ص: 457) میں لکھتے ہیں: قال ابن الدین: لا یصح بما تفرّد به،، وکذا ذکرہ الذہبی فی ”میزان الاعتدال“، (3/356)، وقال ابن عبد البر فی ”التہذیب“،: ”ہولیس ممن یصح إذا تفرّد به“، پس اس وجہ سے یہ روایت یعنی: خاص یہ زیادت جس کا دار و مدار عاصم بن کلیب ہیں قابل اعتبار و لائق احتجاج نہیں۔

(2) اس حدیث کے متن میں اضطراب و اختلاف ہے جو حدیث کو صحت کے صحت کے درجہ سے گرا دیتا ہے تفصیل پڑھیے۔ مسند احمد میں عاصم بن کلیب کے چار اشارہ گروہیں۔ جو ان کی حدیث میں قبض و اشارہ کو فی الجملہ ذکر کرتے ہیں۔ سفیان، عبد الواحد، زائدہ، شعبہ، شعبہ اپنی روایت میں تخلیق و عقد و اشارہ کو جلسہ تشہد کے ساتھ مقید کرتے ہیں جو صاف سفیان کی روایت کے مخالف ہے۔ الالفاظ یہ ہیں: ”وخرنی رکوعہ وخرنی سجودہ، فلما قد تمشد وضع فخذہ الیمنی علی الیسری، ووضع یدہ الیمنی، وأشار بإصبعہ السبائیہ وعلق بالوسطی، (مسند احمد



4/319) عبد الواحد اور زائدہ مطلق بیان کرتے ہیں یعنی: نہ جلسہ مابین السجدتین کے ساتھ مقید کرتے ہیں نہ جلسہ تشہد کے ساتھ، لیکن صحاح ستہ میں عام صحابہ کی حدیثیں اور خود وائل کی حدیث مروی از شعبہ قرینہ ہیں اس بات کا کہ عبد الواحد اور زائدہ کی حدیثوں میں جلسہ تشہد کی کیفیت مذکورہ ہے نہ جلسہ مابین السجدتین کی۔

عبد الواحد کے الفاظ یہ ہیں: ”فَلَمَّا سَجَدَ وَصَّحَّ يَدَهُ مِنْ وَجْهِهِ، بِذَلِكَ الْمَوْضِعِ فَلَمَّا قَامَ فَتَرَشَّ رِجْلَهُ الْيُسْرَى، وَوَضَعَ يَدَهُ الْيُسْرَى عَلَى رُكْبَتِهِ الْيُسْرَى، وَوَضَعَ حَذْرَفَهُ عَلَى فِجْزِهِ الْيُسْرَى، وَعَقَدَ تَلَاثِينَ وَخَلَعَ وَاحِدَةً، وَأَشَارَ بِأُصْبُعِهِ الشَّبَائِئِيَّةِ، (مسند احمد 4/316) اور زائدہ کے الفاظ حسب ذیل ہیں: ”ثُمَّ سَجَدَ، فَجَعَلَ كَفَّيْهِ بِحِذَاءِ أُذُنَيْهِ، ثُمَّ قَامَ فَتَرَشَّ رِجْلَهُ الْيُسْرَى، وَوَضَعَ كَفَّهُ الْيُسْرَى عَلَى فِجْزِهِ وَرُكْبَتِهِ الْيُسْرَى، وَجَعَلَ حَذْرَفَهُ الْيُسْرَى عَلَى فِجْزِهِ الْيُسْرَى، ثُمَّ قَبَضَ بَيْنَ أَصَابِعِهِ فَخَلَقَ خَلْفَهُ، ثُمَّ رَفَعَ أَصْبُعَهُ، فَرَأَيْتُهُ يَحْرُكُهَا يَدْعُو بِهَا“، ثُمَّ جَسَّتْ بَعْدَ ذَلِكَ فِي زَمَانٍ فِيهِ بَرْدٌ (مسند احمد 4/318) الحدیث۔

رہ گئی سفیان کی حدیث سو واضح ہو کہ اس میں بھی اختلاف ہے۔ سفیان کے دو شاگرد ہیں: (1) عبد الرزاق (2) عبد اللہ بن الولید۔

یہ دونوں شاگرد سفیان سے اس زیادہ کو ذکر کرتے ہیں متفق نہیں ہیں۔ یعنی: صرف عبد الرزاق ذکر کرتے ہیں۔ اور عبد اللہ بن الولید اس عقد و اشارہ کو کسی خاص جلسہ کے ساتھ مقید نہیں کرتے چنانچہ ان کے الفاظ یہ ہیں:

”فلما جلس خلق بالوسطى والإبهام وأشار بالسبابة، ووضع يده اليمنى على فجزه اليسرى، ووضع يده اليسرى على فجزه اليسرى، (السنن الكبرى 2/133)۔

معلوم ہوا کہ عبد اللہ بن الولید عن سفیان کے الفاظ بھی بشر بن المفضل و عبد الواحد وزائدہ وغیر ہم عن عاصم بن کلیب کے الفاظ کے کی طرح مجمل ہیں، پس ایسی حالت میں عبد الرزاق عن سفیان عاصم بن کلیب کی یہ روایت کیوں کرا قابل احتجاج ہو سکتی ہے؟

ونیز سنن کبریٰ، بیہقی کی روایات ”یوحده باربہ، یشیر بہا الی التوجید، (موطا امام مالک بروایہ محمد بن الحسن الشیبانی ص: 67) کی روشنی میں سببہ کے ذریعہ اشارہ کرنے سے مقصود توجید الہی کی طرف اشارہ کرنا معلوم ہوتا ہے، اسی بنا پر اکثر فقہاء یہ کہتے ہیں کہ تشہد میں جب لا الہ الا اللہ پر پہنچے تو سببہ سے اشارہ کرے تاکہ قول و فعل دونوں سے توجید کا اقرار ہو جائے۔

اس صورت حال کا مقتضی یہ ہے کہ اشارہ کو تشہد والے قعدہ کے ساتھ مخصوص مانا جائے۔ ہذا ما عنہدی واللہ اعلم۔ (محدث دہلی ج: 2 ش: 2 جمادی الآخر 1366ھ مئی 1947ء)

تورک آں حضرت ﷺ سے فعلا صرف دو قعدہ والی نماز میں اور وہ بھی آخری قعدہ میں ثابت ہے۔ دو رکعت والی نماز کے قعدہ میں تورک کرنے کے بارے میں کوئی صریح روایت نظر سے نہیں گزری پس دو رکعت والی نماز کے قعدہ میں اختیار ہے کہ تورک کیا جائے یا افتراش پر عمل کیا جائے دونوں جائز ہے۔ واللہ اعلم۔ املاہ: عبد اللہ الرحمانی المبارکفوری (محدث بنارس۔ شیخ الحدیث نمبر۔ فروری 1997ء)

ہذا ما عنہدی واللہ اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 255



محدث فتویٰ